

ڈاکٹر حافظ خانی میاں قادری ☆

## پھاڑ اور فلکیات

قرآن مجید، احادیث نبوی

اور جدید سائنس کی روشنی میں

نبی کریم صلی اللہ علیہ وسلم کے بعثت کے مقاصد اور انداز تربیت میں بنی نوع انسان کو صرف توحید و رسالت کے مذہبی، روحانی، اعتقادی اور اخلاقی پہلوؤں سے ہی آراستہ و پیراستہ کرنا نہیں تھا۔ بلکہ انہیں علم و حکمت، دانائی و شعور کی دولت سے بھی نوازن تھا۔  
ارشادِ خداوندی ہے:

كَمَا أَرْسَلْنَا فِيْكُمْ رَسُولًا مِنْكُمْ يَتَلَوَّ عَلَيْكُمْ إِيمَانًا وَيُنَزِّئُكُمْ  
وَيُعَلِّمُكُمُ الْكِتَابَ وَالْحِكْمَةَ وَيُعَلِّمُكُمْ مَائِمُ تَكُونُوا  
تَعْلَمُونَ (۱۰)

جیسے ہم نے تمہارے اندر تمہیں میں سے ایک رسول بھیجا جو تم پر ہماری آیات تلاوت فرماتا ہے۔ اور تمہارا ترکیہ فرماتا ہے۔ اور تمہیں کتابِ الہی اور حکمت و دانائی کی تعلیم دیتا ہے۔ اور تمہیں وہ سکھاتا ہے جو تم بالکل نہیں جانتے تھے۔

قرآن پاک نے وضاحت کے ساتھ اس حقیقت کو بیان کیا ہے کہ نبی اکرم صلی اللہ علیہ وسلم نے امت کو قرآنی آیات کی تلاوت کے نور سے آراستہ کیا اور پھر ان کے نفوس کا ترکیہ فرمایا۔ اور پھر اس امت کو جہالت و مظلالت کے گھاؤپ انہیروں سے نکالنے کے لئے تعلیمات قرآنی

سے پیراست کیا تو یہ امت علم و عرفان کے نور سے جگ گا انھی اور اس کے ساتھ ساتھ فہم و فرست، تدبیر و تفہم اور حکمت و دانش سے مزین کیا۔

اس کے بعد معلم کتاب و حکمت نے اس امت کو تمام اسرار و معارف کی نہ صرف نشان دی فرمادی جن سے ظاہری و باطنی تہذیب و تمدن کا ارتقاء ممکن تھا۔ بلکہ اپنی حیات مبارکہ میں بھہ جہت ارتقاء و تکمیل کے نظام کی بنیاد رکھ دی۔ معاشرتی و مملکتی استحکام، روحانی و مادی ثقافت، تہذیب و تمدن، فنون و علوم اور سائنسی ارتقا کی شاہراہیں کھول دیں اور اس امت کو اپنی مُگرانی و رہنمائی میں ان پر کامیابی کے ساتھ اس طرح گامزرن فرمایا کہ وہ تیزی کے ساتھ آگے بڑھتی گئی۔

یہ بھی نبی اکرم صلی اللہ علیہ وسلم کے فیضان کا اثر تھا کہ امت مسلمہ اللہ تعالیٰ کے اس

وعدے:

وَكَذِلِكَ جَعَلْنَاكُمْ أُمَّةً وَسَطًا لِتَكُونُوا شُهَدَاءَ عَلَى النَّاسِ وَيَكُونُونَ

الرَّسُولُ عَلَيْكُمْ شَهِيدًا (۲)

اور اسی طرح ہم نے تمہیں افضل امت بنایا ہے تاکہ تم بنی نوع انسان پر مُگران بنو اور رسول تم پر مُگران رہیں۔

اس آیت کے بوجب یہ امت پہلی صدی ہجری ہی میں اقوام عالم کی مگران بن گئی۔ اور ہر گوشے سے اپنی اس حیثیت فضیلت و فوقيت کا لوہا منوالا۔ یہی وجہ ہے کہ نبی اکرم صلی اللہ علیہ وسلم نے اس علمی، سائنسی اور ثقافتی ترقی کے معین تذکرے بھی فرمادیے۔

چنانچہ حضرت ابوذر رضی اللہ عنہ سے روایت ہے کہ:

لقد تركنا رسول الله صلی الله علیہ وسلم وما يحرك طائر

جناحيه في السماء الا اذكر لنا منه علما۔ (۳)

اور رسول اللہ صلی اللہ علیہ وسلم جب ہم سے رخصت ہوئے تو آپ نے اس قدر علم بھی ہم سے بیان کئے بغیر نہ چھوڑا کہ آسمان میں ایک پرندہ جو اپنے پروں کو حرکت دیتا ہے۔ آپ ﷺ نے اس کا علم بھی ہمیں بتا دیا تھا۔

حضرت ابوسعید خدری رضی اللہ عنہ سے روایت ہے کہ نبی اکرم صلی اللہ علیہ وسلم نے

ارشاد فرمایا:

والذى نفسى بيده لا تقدم الساعة حتى تكلم السبع الانس و  
حتى تكلم الرجل عذبه سوطه و شراك نعله و تخبره فخذه بما  
أحدث اهله بعده۔ (۲)

اس ذات کی قسم کہ جس کے قبضہ قدرت میں میری جان ہے۔ قیامت اس وقت تک قائم نہ ہوگی جب تک کہ بہائم عصاکے دستوں اور جوتوں کے تسموں جیسی چیزیں انسانوں سے ہم کلام ہو جائیں گی۔ اسی طرح انسانی اعضا کی مانند جاسوسی کے آلات اسے خبر دینے لگیں گے۔ کہ اس کے بعد اس کے گھروالے کیا کرتے رہے ہیں۔

اس حدیث نبوی صلی اللہ علیہ وسلم میں سائنسی ترقی کا ذکر کیا گیا ہے اور موجودہ ترقی یافہ دور کے ان تمام صوتی و سمعی آلات اور ایکٹر انک سسٹم کا اشارہ فرمادیا گیا ہے جو تفہیش و تحقیق، جاسوسی اور ترسیلات و مواصلات کے سلسلے میں زیر استعمال آرہے ہیں۔  
زمان و مکان سے متعلق دور جدید کی سائنسی ترقی کے بارے میں حدیث ابو الزراہیریہ میں ہے کہ مخبر صادق حضرت محمد صلی اللہ علیہ وسلم نے ارشاد فرمایا۔

ان الله تعالى قال ابث العلم في اخر الزمان حتى يعلم الرجل  
والمرأة والعبد والحر والصغير والكبير فإذا فعلت ذلك بهم  
اخذتهم بحقى عليهم۔ (۵)

بے شک اللہ تعالیٰ نے ارشاد فرمایا ہے کہ میں آخری زمانے میں علم کو خوب پھیلاؤں گا۔ حتیٰ کہ مردوں عورتوں، غلاموں، آزادوں، اور چھوٹوں بڑوں سب تک علم پہنچ جائے گا۔ پھر جب میں لوگوں کے ساتھ یہ معاملہ کروں گا تو پھر ان پر اپنے حق واجب کی بنابر گرفت بھی کروں گا۔

حضرت ابو زید انصاری اور حضرت ابو سعید خدری رضی اللہ عنہما سے روایت ہے کہ نبی عليه الصلوٰۃ والسلام نے فرمایا:

فحذنا (واخبر فيها) بما كان وبما هو كائن الى يوم القيمة فـ  
علمـنا احفظـنا۔ (۶)

پس نبی اکرم صلی اللہ علیہ وسلم نے ہمیں فرمادیا (اور ہمیں بتا دیا) جو کچھ پہلے ہو چکا تھا اور جو کچھ قیامت تک ہونے والا تھا۔ سو ہم میں زیادہ عالم وہی ہے جس نے زیادہ یاد رکھا۔

ذیل کی حدیث میں ملاحظہ فرمائیے کہ کس خوب صورت انداز میں قانون حرکت کو بیان فرمایا گیا ہے، چنانچہ حضرت عبد اللہ بن عمرو بن العاص رضی اللہ عنہ سے روایت ہے کہ:

سیکون فی اخرا متنی رجال یرکبون علی المیاثر بدل السروج  
العظام (۷)

عنقریب میری امت کے آخری دور میں لوگ گوشت پوست اور ہڈیوں کے جانوروں کے بجائے دوسری سواریوں پر سفر کریں گے۔

آج اس حدیث نبی صلی اللہ علیہ وسلم کی عملی تفسیر ہمیں موثر گاڑیوں، جہازوں، ریلوؤ اور پانی کے جہازوں کی شکل میں نظر آتی ہے۔ اس انداز کی بے شمار احادیث ہمیں سائنس، سائنسی ایجادات و اکتشافات اور سائنسی ترقی کی نوید سناتی ہیں۔

معروف یورپی محقق (Robert Gulick) نبی اکرم صلی اللہ علیہ وسلم کے ارشادات و فرمودات اور ان احادیث کو کن الفاظ میں ذکر کرتا ہے۔ ملاحظہ فرمائیے:

اس بات کو بخوبی ذہن میں رکھنا چاہئے کہ ان احادیث کو انتہائی مستند حیثیت حاصل رہی ہے اور محمد (صلی اللہ علیہ وسلم) کے ان فرمودات کا بڑا مفید اور گہرا اثر مرتب ہوا ہے، ان احادیث نبی ﷺ نے اسلامی تہذیب کے شہری دور کے عظیم مفکریں پر نہایت حوصلہ افزاؤ اور ہمما اثر ڈالا ہے۔ (۸)

آگے چل کر پروفیسر رابرٹ مرید لکھتے ہیں:

These statements must not be construed as idle and useless words. The results have been very substantial. The strength of Islamic science was its devotion to practical matters rather than to the vague notions of the Byzantine Greeks. (9)

ان فرمودات کو بے فائدہ اور بے مقصد نہیں سمجھنا چاہیے۔ ان پر عمل کرنے

کے ٹھوس تاریخ مرتب ہوئے ہیں۔ اسلامی سائنس کی اصل طاقت اس بات میں مضمرا ہے کہ یہ بازنطینی یونانی توهہات کے بر عکس تجرباتی امور پر زیادہ متوجہ ہوتی ہے۔

پادری جارج بуш (Reverend George Bush) نے اپنی کتاب Life of Muhammad میں اسی علمی، سائنسی اور شفافی انقلاب کے حوالے سے کہا ہے کہ الہامی کتابوں کے حوالے سے کوئی بھی تاریخی انقلاب اتنے ہے گیر اثرات کا حامل نہیں جس قدر وہ انقلاب ہے جو نبی اکرم صلی اللہ علیہ وسلم نے پائیدار بنیادوں سے اٹھایا اور بذریعہ استوار کیا۔ تو یہ ایک مسلسلہ تاریخی حقیقت ہے کہ عالم اسلام کی یہ جملہ علمی، سائنسی اور شفافی ترقی در حقیقت حضور صلی اللہ علیہ وسلم کی سیرت مقدسہ کا ہی فیض مسلسل ہے۔ کیونکہ اولاً اس تمام تحقیق و ترقی کی خبر مجرّب صادق حضرت محمد رسول اللہ صلی اللہ علیہ وسلم نے دی اور مسلمان سائنس و میکنالوژی اور تحقیق کی طرف متوجہ ہوئے۔

پیش نظر مقالے میں پہاڑ، ان کی ساخت اور زمین پر ان کا وجود، فلکیات، اور نظامِ فلکی کا تذکرہ ہے۔ قرآن مجید اور ارشادات نبوی صلی اللہ علیہ وسلم کی روشنی میں جدید سائنسی تحقیقات سے ان کا موازہ کیا گیا ہے اور موجودہ وقت کے نامور سائنس دان اس بات کی شہادت دے رہے ہیں کہ جو کچھ قرآن مجید میں اس بارے میں بتایا گیا اور مجرّب صادق حضرت محمد مصطفیٰ صلی اللہ علیہ وسلم نے اس بارے میں چودہ سو سال پہلے جو کچھ فرمایا وہ سو فیصد صحیح ہے۔ اور یقول موریس بیوکیل کہ: آج ان اجرامِ فلکی کے بارے میں حاصل ہیں۔ (۱۰)

کس قدر حیرت کا مقام ہے کہ آج سے چودہ سو سال قبل جب کہ معلم کتاب و حکمت حضرت محمد رسول اللہ صلی اللہ علیہ وسلم کے پاس فلکِ نبی یا فلک پیاری کا کوئی آل موجودہ تھا قرآن مجید نے ایک ایسی بات کہہ دی جس کا اکٹھاف ۱۹۲۸ء میں کوہ پیلو مرپور نصب ایک بہت بڑی دوری میں نے کیا اور وہ یہ کہ کائنات پھیل رہی ہے۔ قرآن مجید میں ارشاد ہے:

وَالسَّمَاءُ بَنِيَّهَا بِأَيْدٍ وَإِنَّا لَمُوْسَعُوْنَ (۱۱)

اور ہم نے آسمان کو اپنے ہاتھوں سے بنایا اور ہم اس میں توسعی کرتے رہیں گے۔ یہ بات قرآن مجید کے وحی الہی ہونے کا قطعی ثبوت ہے۔ اور حضور اکرم صلی اللہ علیہ

وسلم کے نبی برحق ہونے کی کھلی دلیل اور اللہ تعالیٰ کے موجود ہونے کی بین نشانی ہے۔

### قرآن مجید میں پہاڑوں کا تذکرہ

ایک کتاب جس کا نام Earth ہے دنیا کی بہت سی یونیورسٹیوں میں ایک بنیادی حوالہ جاتی کتاب (Reference Textbook) مانی جاتی ہے اس کتاب کے دو مصنفوں میں سے ایک کا نام پروفیسر فرانک پر لیس (Prof Prank Press) ہے۔ پروفیسر فرانک پر لیس امریکہ کے سابق صدر جی کارٹر (Jimmy Carter) کے ساتھ اور نیکنال اوچی کے مشیر رہے ہیں اور بارہ سال تک نیشنل آئیڈی آف سائنسز و اینجنسن ڈی سی (National Academy of Sciences, Washington, DC) کے صدر رہ چکے ہیں، ان کی کتاب Earth مطابق پہاڑوں کے نیچے تہیں (Underlying Roots) پچھی ہوئی ہوتی ہیں۔ (۱۲) یہ تہیں گہرائی میں مضبوطی کے ساتھ زمین میں جی ہوئی ہیں۔ اس طرح پہاڑ کھونے کی شکل کے نظر آتے ہیں۔ (۱۳)

اس بات کو قرآن مجید نے کس طرح بیان کیا ہے۔ اللہ تعالیٰ قرآن مجید میں ارشاد فرماتے ہیں:

الْمُنَجَعِلُ الْأَرْضِ مِهْدًا ○ وَالْجِبَالُ أُوْتَادًا ○ (۱۴)

کیا ہم نے زمین کو تمہار افرش نہیں بنایا اور پہاڑوں کو زمین کی میخیں۔ جدید زمینی سائنس نے اس بات کو ثابت کر دیا ہے کہ پہاڑ سطح زمین کے نیچے گہری تہیں رکھتے ہیں۔ اور یہ تہیں بعض اوقات سطح زمین سے بلند بھی ہو جاتی ہیں۔ (۱۵) تو پہاڑوں کی صورت حال کو صحیح طور پر واضح کرنے کے لئے مناسب ترین لفظ ”میخ“ ہے۔ جس کو ہم کیل بھی کہہ سکتے ہیں۔ اور یہ میخیں سطح زمین کے اندر مضبوطی سے جی ہوئی اور چپھی ہوئی ہیں۔ سائنسی تاریخ سے ہمیں پہلے چلتا ہے کہ پہاڑوں کے نیچے گہری تہیوں کا نظریہ (Theory) انیسویں صدی کی پچاسویں دہائی کے بعد معلوم ہوا۔ (۱۶) پہاڑ زمین کی تہ (پرت) کو مضبوطی سے جانے میں بھی اہم کردار ادا کرتے ہیں۔ (۱۷) یہ زمین کو بلنے سے روکتے ہیں۔

قرآن مجید میں اللہ تبارک و تعالیٰ فرماتے ہیں:

وَالْقَى فِي الْأَرْضِ ..... وَسَبَلًا لِّعَكْمٍ تَهَدُونَ۔ (۱۸)

اور زمین پر پہاڑوں کا بوجھ رکھ دیا تاکہ زمین تم کو لے کر کسی طرف جھکنے نہ پائے  
اور ندیاں اور راستے بنائے تاکہ تم منزل پر پہنچ سکو۔

اسی طرح سطح زمین کی ساخت کے بارے میں حالیہ نظریہ یہ ہے کہ پہاڑ زمین کو ثبات  
عطای کرتے ہیں۔ یہ بات زمینی علوم کے ماہرین کے علم میں ۱۹۶۰ء کے بعد آئی ہے۔  
کیا حضرت محمد صلی اللہ علیہ وسلم کے زمانے میں کوئی شخص پہاڑوں کی صحیح خلک کو جانتا  
تھا؟ کیا اس وقت کوئی شخص یہ تصور کر سکتا تھا کہ یہ ہڑے اور ٹھوس پہاڑ جو اس کے سامنے موجود ہیں  
زمین کے نیچے گہرا نیوں میں ان کی تہیں پھیلی ہوئی ہیں، جس کو آج سائنس دان و ثوق سے بیان کر  
رہے ہیں۔

### قرآن مجید، کائنات کی اشیاء کا منبع

جدید علم کائنات (Science of Modern Cosmology) مشاہداتی اور  
نظریاتی طور پر یہ بتاتی ہے کہ ایک وقت ایسا بھی تھا کہ جب تمام کائنات دھویں کا بادل تھی۔ (ایک  
بہت زیادہ ٹھوس اور گرم گیسوں کا مجموعہ) (۱۹)

یہ جدید علم کائنات کی غیر متعارض حققت ہے، اب سائنس دان اس باقی دھویں  
(Smoke) میں سے نئے ستاروں کا مشاہدہ کر سکتے ہیں۔ ہم اس دھویں کے مادے میں رات کو ان  
گلگلتے ہوئے ستاروں کو اس طرح سے دیکھ سکتے ہیں جیسا کہ یہ پوری کائنات تھا۔

قرآن مجید میں اللہ تعالیٰ فرماتا ہے۔

ثُمَّ اسْتَوَى إِلَى السَّمَاءِ وَهِيَ دُخَانٌ - (۲۰)

پھر آسمان کی طرف متوجہ ہوا اور وہ اس وقت تک دھویں کی طرح تھا۔  
کیونکہ زمین اور آسمان اسی ”دھویں“ سے بنائے گئے ہیں۔ ہم یہ کہہ سکتے ہیں کہ زمین اور  
آسمان ایک دوسرے سے ملنے ہوئے وجود تھے۔ پھر اس ایک قسم کے دھویں Homogeneous  
Smoke سے ان کو بنایا گیا اور ایک دوسرے سے عیصہ کر دیا گیا۔

اللہ تعالیٰ قرآن مجید میں ارشاد فرماتا ہے:

أَوَلَمْ يَرَ الْذِينَ كَفَرُوا أَنَّ السَّمَوَاتِ وَالْأَرْضَ كُلَّتَا رَتْقًا فَفَتَّقْنَاهُمَا - (۲۱)

کیا جو لوگ منکر ہیں انہوں نے نہیں دیکھا کہ تمام آسمان اور زمین منہ بند تھے پھر

ہم نے ان کے طبقات کو الگ کر کے کھول دیا۔

ڈاکٹر الفرد کروزر (Dr. Alfred Kroner) دنیا کے معروف ماہر علم الارضیات میں سے ایک ہیں۔

وہ جوہانز گٹنبرگ یونیورسٹی میز جرمی (Johannes Gutenberg) کے انسٹی ٹیوٹ آف جوسائنس (Institute of University Mainz Germany Geosciences) میں علم الارضیات کے پروفیسر اور علم الارضیات کے شعبہ کے چیئر مین ہیں وہ کہتے ہیں:

سوچئے محمد صلی اللہ علیہ وسلم کہاں تشریف لائے۔ میں سمجھتا ہوں کہ ان کے لئے اس قسم کی معلومات کا حصول تقریباً ناممکن تھا مثلاً کائنات کا مشترکہ نقطہ آغاز وغیرہ کیونکہ سائنس دانوں نے بھی بہت ہی پیچیدہ اور جدید ترقی یافتہ شیکناوجی کے ذریعے ان معلومات کو کچھ سال پہلے ہی حاصل کیا ہے اور واقعتاً ایسا ہی ہے۔ (۲۲)

انہوں نے مزید کہا:

Somebody who did not know something physics fourteen hundred years ago could not, I think, be in a position to find out from his own mind, for instance, that the earth and the heavens had the same origin. (23)

چودہ سو سال پہلے جو شخص نیو کلیائی طبیعت (Nuclear Physics) میں کچھ نہیں جانتا تھا میں سمجھتا ہوں کہ زمین اور آسمان کے مشترکہ نقطہ آغاز کے بارے میں صرف اپنے ذہن سے کچھ نہیں کہہ سکتا ہے۔

پہاڑ

پروفیسر سیاویدا (Professor Siaveda) جاپان کے ایک عظیم اسکالر، سائنس دان اور بحری ماہر ارضیات (Marine Geologist) ہیں۔ پروفیسر سیاویدا کا ذہن تمام مذاہب سے متعلق شکوک و شبہات اور کبھی کاشکار تھا وہ تمام مذاہب کے متعلق جو کچھ بھی کہتے تھے حق

بجانب تھے۔ سوائے اسلام کے۔ کیونکہ مذہب اسلام خود بھی ان دیگر مذاہب سے مختلف الرائے ہے۔

بعض مسلم حضرات نے جب پروفیسر سیاد بر اسے ملاقات کی تو انہوں نے کہا کہ تم مذہبی لوگوں کو ہمیشہ ہمیشہ کے لئے اپنے منہ بند رکھنے چاہئیں۔ ان سے پوچھا گیا کہ کیوں؟ تو انہوں نے جواب دیا کہ جب تم (مسلمان) گفتگو کرتے ہو تو تمہارا واحد مقصد جنگیں ہوتی ہیں تاکہ دنیا بھر کے لوگوں میں بہوت ڈال سکو ان لوگوں نے پروفیسر صاحب سے پوچھا کہ یہ ناتو کے اتحاد (Nato) زیرزمین نیو کلیانی ہتھیاروں اور ضخیم نیو کلیانی بارود خانوں کے انبار کیوں لگائے جارہے ہیں کیا ان کا سبب مذہب ہے؟ یا یہ انبار مسلمانوں نے لگائے ہیں یا یہ جنگی اتحاد مسلمانوں نے قائم کئے ہیں؟ تو وہ خاموش ہو رہے۔ پھر ان لوگوں نے ان سے کہا کہ ہم مذہب سے متعلق آپ کے رویے سے آگاہ ہیں۔ لیکن مذہب اسلام کا معاملہ اس سے ذرا مختلف ہے کیونکہ مذہب اسلام کے بارے میں آپ کی معلومات کم اور ناقص ہیں اس بارے میں آپ کو ہماری گفتگو اطمینان سے سننی پڑے گی۔ پھر ان لوگوں نے پروفیسر سے ان کے خاص موضوع سے متعلق گفتگو کی اور اس موضوع سے متعلق قرآنی آیات اور احادیث نبوی ﷺ کے متعلق بتایا۔ پروفیسر صاحب سے کچھ سوالات میں سے ایک سوال پہاڑوں کے متعلق بھی تھا۔ جو کہ زمین میں مضبوطی سے جڑپکڑے ہوئے ہیں۔ اس سوال کے جواب میں انہوں نے کہا:

برا عظیٰ پہاڑوں اور سمندری پہاڑوں کے درمیان بیشادی فرق ان کے طبع (مواد) کا ہے۔ برا عظیٰ پہاڑ بیشادی طور پر اسوب (Sediments) سے بنے ہوئے ہیں جب کہ سمندری پہاڑ آتش فنتانی چٹانوں (Volcanic Rocks) سے بنے ہوئے ہیں برا عظیٰ پہاڑ انصبابی دباؤ (Compressional Forces) کے تحت تشكیل پاتے ہیں۔ جب کہ سمندری پہاڑ تو سیسی دباؤ (Extensional Forces) کے تحت تشكیل پاتے ہیں، لیکن دونوں اقسام کے پہاڑوں کو میں مشترکہ نسب نما (Denominator) یہ ہے کہ دونوں کی جزیں ہوتی ہیں جو کہ پہاڑوں کی سہارا دیے رہتی ہیں۔ برا عظیٰ پہاڑوں کے معاملے میں ہلکا نیجیٰ کثافتی مواد پہاڑوں سے نیچے کی جانب زمین میں جڑ کے طور پر پوری قوت سے وسعت پذیر ہوتا ہے۔ سمندری پہاڑوں کے معاملے میں بھی ہلکا مواد پہاڑوں کے نیچے زمین کی جڑ کے طور پر قوت پکڑتا ہے لیکن سمندری

پہاڑوں کے معاملے میں ایک خاص بات یہ ہے کہ مواد بکانہیں ہوتا تکہ آمیزش یا سافت بکانہ ہوتا ہے لیکن یہ گرم ہوتا ہے۔ اس لئے قدرے پھیلا ہوا ہوتا ہے لیکن کثافتوں کے نقطہ نظر سے یہ وہی کام یعنی پہاڑوں کو سہارا دینے کا کام کرتا ہے۔ جزوں کا پہاڑوں کو سہارا دینے کا کام ارشمیدس کے قانون (Law of Archimedes) کے مطابق ہوتا ہے۔

پروفیسر سیاویدا نے تمام پہاڑوں کی خواہ وہ سمندروں میں ہوں یا زمین کے اوپر ان کی شکل اور ساخت کی کہ وہ مخیال خانہ (Wedge) کی طرح کی ہوتی ہیں۔ کیا بھی اکرم صلی اللہ علیہ وسلم کے زمانے میں ان پہاڑوں کی شکل اور ساخت کو کوئی جانتا تھا؟

کیا کوئی شخص یہ تصور کر سکتا ہے کہ یہ خیم ٹھوس پہاڑ ہو ہم اپنے سامنے دیکھتے ہیں سائنس دانوں کی توثیق کے مطابق زمین میں گہری جزوں کے ساتھ پھیلے ہوئے ہیں۔ جغرافیہ کی کتابوں کی ایک بڑی تعداد جب پہاڑوں کے بارے میں بتاتی ہیں تو وہ صرف سطح زمین کے اوپر والے حصے کی وضاحت کرتی ہیں اس کی وجہ یہ ہے کہ وہ ارضیات کے ماہرین نے نہیں لکھی ہیں جبکہ جدید سائنس ہمیں اس بارے میں بتاتی ہے، اور اللہ جل شانہ قرآن مجید میں فرماتے ہیں:

وَالْجِبَالَ أَوْتَادَا (۲۲)

اور پہاڑوں کو میخیں (بنایا)

وَالْجِبَالَ أَرْسَهَا (۲۵)

اور پہاڑوں کو قائم کر دیا۔

یہ پہاڑ اپنی جگہ سے جنمیں نہیں کھاتے اور زمین کو بھی بعض خاص قسم کے اضطرابات سے محفوظ رکھتے والے ہیں۔ (۲۶)

آپ ان لوگوں کو کس طرح مذہب اسلام کے ثبوت پیش کریں گے جو عربی زبان سے واقف نہیں یا ان کو جو قرآن مجید کی بے مثل فصاحت کے بارے میں جانا چاہتے ہیں؟

کیا آپ کے خیال میں صرف ایک یہی طریقہ ہے کہ عربی زبان لکھی جائے اور عربی زبان کے علوم پر دسترس حاصل کی جائے۔

جواب یقیناً نہیں میں ہو گا نہیں ہرگز نہیں۔

الله جل شانہ نے بلا حاط قوم، علاقہ، زبان اور زمانے کے اپنی خاص رحمت سے تمام اقوام و نسل اور تمام بني نوع انسان کو مناسب شہادتیں دکھائی ہیں۔

پروفیسر پالمر (Profesor Palmer) امریکہ کے ایک صفتِ اذل کے ماہر ارضیات (Geologist) ہیں۔

مسلمانوں کے ایک گروپ کی ان کے ساتھ ملاقات کے دوران جب ان کو قرآن و سنت میں موجود سائنسی مفہومات کے بارے میں بتایا گیا تو وہ بہت تجھب ہوئے۔ جب ان کو قرآن مجید میں ذکور زمین کے سب سے زیریں حصہ کے بارے میں بتایا گیا کہ وہ یہ وسیع کے نزدیک ہے جہاں ایرانیوں (Greeks) اور پوتانیوں (Persians) کی لڑائی ہوئی تھی۔

الله تبارک و تعالیٰ قرآن مجید میں ارشاد فرماتے ہیں:

الَّمْ ۝ عَلِيَّتِ الرُّومُ ۝ فِي آدَنِ الْأَرْضِ وَهُمْ مِنْ بَعْدِ غَلِيْبِهِمْ  
سَيَغْلِيْبُونَ ۝ (۲۷)

مغلوب ہو گئے ہیں روی، ملتے ہوئے ملک میں اور وہ اس مغلوب ہونے کے بعد عنقریب غالب ہوں گے۔

”ادنی“ کی اصطلاح دونوں معنوں یعنی قریب یا گھرائی پست ترین میں استعمال ہوتی ہے۔ تمام مفسرین قرآن اس بات پر متفق ہیں کہ ”ادنی الارض“ سے مراد جزیرہ عرب سے قریب ترین زمین ہے۔ تاہم دوسرے معنی کی بھی گنجائش موجود ہے۔ اس طرح سے قرآن مجید ایک لفظ کے کئی معنی بتاتا ہے۔ جیسا حضرت محمد صلی اللہ علیہ وسلم نے فرمایا:

فضلت علی الانبياء بست اعطيت جوامع الكلم۔ (۲۸)

محجے دوسرے انبیاء پر چھ چیزوں میں فضیلت دی گئی ہے جن میں سے ایک یہ ہے کہ محجے جوامع الكلم عطا کئے گئے ہیں۔

اس کی تائید دوسری حدیث سے بھی ہوتی ہے۔

واویت جوامع الكلم اور محجے جوامع الكلم دیئے گئے۔ (۲۹)

ہند بن ابی ہالہ کی روایت ہے کہ کان یتکلم بجوامع الكلم نبی کریم صلی اللہ علیہ وسلم کے کلام کو بہت سی خصوصیات کا جامع بنایا گیا ہے۔

جو اجع جامع کی جمع ہے اس کے اندر چیزوں کو اکٹھا کرنے اور سینئے کا مفہوم پایا جاتا ہے کلم کلمہ کی جمع ہے۔

اس کے معنی بات میں یعنی ایسے اقوال جو کثیر المعانی اور قلیل الالفاظ ہوں۔ (۳۰)

جب زمین کے سب سے نچلے حصہ کی تلاش و تحقیق ہوتی تو عین اسی مقام نے اس بات کی شہادت دی جہاں لڑائی میں رومیوں کو شکست ہوتی تھی، جب پروفیسر پالمر سے اس بارے میں پوچھا گیا۔ تو انہوں نے بالآخر یہ کہا دنیا میں اور بھی ایسے مقامات ہیں جو قرآن مجید میں مذکور مقام سے بہت نشیب میں ہیں۔ انہوں نے یورپ اور امریکہ میں آئیے مقامات کی نشاندہی بھی کی اور ان کے نام بھی بتائے۔ ان کو اصرار اتنا یا گیا کہ قرآنی معلومات بالکل درست ہیں۔ ان کے پاس جغرافیائی کرہ (Topographical Globe) موجود تھا جو ارتفاع (Elevation) اور اختلاف (Depression) بتاتا تھا۔ انہوں نے کہا کہ اس ارض نماکرے کے ذریعے زمین کے پست ترین مقام کی نشاندہی کو یقینی بنایا جاسکتا ہے۔ انہوں نے اپنے ہاتھوں سے ارض نماکرے کو گھمایا یا روشن کے نزدیک کے علاقے پر مخصوص نشان پر مرکوز کر دیا ان کو تجھ ہوا کہ اس علاقے کی جانب ایک علامت ان الفاظ کے ساتھ گلی ہوتی تھی۔

### The Lowest Part on The Face of The Earth.

سطح زمین پر سب سے پست ترین مقام

پروفیسر پالمر نے تسلیم کر لیا کہ ان (مسلمانوں) کی اطلاعات بالکل درست ہیں۔ انہوں نے گفتگو جاری رکھی اور کہا کہ جیسا کہ آپ اس ارض نماکرہ کی جانب دیکھ رہے ہیں یہی کہہ ارض پر سب سے پست ترین زمینی مقام ہے۔ یہ بحر مردار (Dead See) کے علاقے میں ظہور پذیر ہوا ہے اور دل چھی کی بات یہ ہے کہ ارض نماکرے پر نشان لگا ہوا ہے۔ (Lowest Point)

پروفیسر پالمر کی جیرا گئی اس وقت مزید بڑھی جب انہوں نے دیکھا کہ قرآن مجید ماضی کے متعلق بھی گفتگو کرتا ہے اور وضاحت کرتا ہے کہ تخلیق کی ابتداء کیسے ہوئی، زمین و آسمان کی تخلیق کیسے ہوئی۔ زمین کی گہرائیوں سے پانی کے سوتے کیسے پھوٹے، اور کس طرح پہاڑ زمین پر مستحکم ہوئے، روئیدگی کے عمل کی ابتداء کیسے ہوئی۔ زمین کیسی تھی، پہاڑوں کی تفصیلات اس کے مظاہر کی تفصیلات، سطح زمین پر جزیرہ عرب کی شہادتوں کی تفصیلات۔ پھر قرآن مجید مستقبل میں عرب کی زمین اور دنیا کے مستقبل کی بھی وضاحت کرتا ہے۔ اس موقع پر پروفیسر پالمر نے تسلیم کر لیا کہ

قرآن مجید ایسی کتاب ہے کہ جو ماضی، حال اور مستقبل کی تفصیلات بتاتی ہے۔ دوسرے سائنس و انوں کی طرح پروفیسر پالم پبلہ تو بچپن ہے۔ لیکن بعد میں انہوں نے اپنے خیالات کا کھل کر اظہار کیا۔ انہوں نے قاہرہ میں ایک کانفرنس میں اپنا تحقیقی مقالہ پیش کیا جو کہ قرآن مجید کے ارضیاتی علوم پر مشتمل ایک بے مثال مقالہ تھا۔ انہوں نے کہا کہ مجھے یہ معلوم نہیں کہ حضرت محمد صلی اللہ علیہ وسلم کے زمانے میں سائنس کے شعبے کے رسم معمولہ کیا تھے۔ لیکن اس وقت علم اور وسائل کی کمی کے متعلق ضرور معلومات ہیں۔ میں بغیر کسی شک و شبہ کے کہہ سکتا ہوں کہ قرآن مجید آسمانی علم کی روشنی ہے جو کہ حضرت محمد صلی اللہ علیہ وسلم پر نازل ہوا ہے۔ ان کے مقامے کے آخری ریمارکس یہ تھے:

ہمیں مشرق و سطحی کی ابتدائی تاریخ اور زبانی روایات کی تحقیق کی ضرورت ہے تاکہ ہم یہ جان سکیں کہ یہ تاریخی واقعات دریافت ہو چکے تھے، اگر کوئی ایسا ریکارڈ نہیں ہے تو یہ بات اس عقیدہ کو مضبوط بناتی ہے کہ اللہ تعالیٰ نے حضرت محمد صلی اللہ علیہ وسلم کے ذریعے ان علم پاروں کو منتقل کیا جو کہ آج موجودہ وقت میں دریافت ہوئے ہیں۔ ہم توقع کرتے ہیں کہ قرآن مجید میں ارضیاتی تحقیق کے حوالے سے سائنسی موضوع پر گفتگو (تحقیق) جاری رہے گی۔ بہت بہت شکریہ! (۳۱)

پروفیسر ال弗ڈ کروزر (Alfred Kroner) نے قرآن مجید میں سے ایک مثال منتخب کی جو ان کے امتحان میں پوری اتری اور انہوں نے یہ کہا قرآن مجید محمد صلی اللہ علیہ وسلم کی تحریر کردہ کتاب نہیں بلکہ اللہ جل شانہ کا کلام ہے۔ پروفیسر کروزر نے جو مثال منتخب کی وہ قرآن مجید میں مذکورہ اس کائنات کی ابتداء کے حقائق ہیں۔ چنانچہ قرآن مجید میں ارشاد ہے۔

أَوْلُمْ يَرَ الَّذِينَ كَفَرُوا أَنَّ السَّمَاوَاتِ وَالْأَرْضَ كَانَتَا رَتْقاً فَقَتَنْهُمَا

وَجَعَلْنَا مِنَ الْمَاءِ كُلَّ شَيْءٍ حَيٍّ طَافِلًا يُؤْمِنُونَ ۝ (۳۲)

اور کیا نہیں دیکھا ان مکروہوں نے کہ آسمان اور زمین کے منہ بند تھے پھر ہم نے ان کو کھول دیا اور بہائی ہم نے پانی سے ہر ایک چیز، جس میں جان ہے پھر کیا یقین نہیں کرتے۔

ابن عباس، مجہد اور دوسرے مفسرین کے مطابق آسمان اور زمین ایک دوسرے سے ملنے ہوئے اور ایک جان تھے۔ بعد میں وہ ایک دوسرے سے علیحدہ ہو گئے۔

ابتداءً میں وہ آسمان دونوں ایک دوسرے سے غیر متین پڑے تھے۔ پھر وجود کے ابتدائی مراحل میں بھی دونوں خلط ملٹ رہے۔ بعدہ قدرت کے ہاتھ نے دونوں کو ایک دوسرے سے جدا کیا۔ پروفیسر کروز نے اس مثال سے ثابت کیا کہ حضرت محمد صلی اللہ علیہ وسلم کے زمانے میں کوئی شخص بھی اس بارے میں قطعاً واقعیت نہیں رکھتا تھا۔

پروفیسر کروز سے عرب کی ارضیائی کیفیت کے بارے میں دریافت کیا گیا کہ کیا عرب دریاؤں اور نخستان و شرستان سے بھرا ہوا تھا؟ بر قافی دور (Snow Age) کے دوران قطب شمالی (North Polar) کے گلیشنر کے بر قافی تودے آہمگی کے ساتھ جنوب کی جانب حرکت کر رہے ہیں۔ جب یہ قطبی بر قافی تودے جزیرہ عرب کے قرب و جوار میں پہنچیں گے تو عرب کا موسم تبدیل ہو جائے گا اور پھر یہ دنیا کا سر سبز و شاداب ترین اور پر آب علاقہ ہو گا۔ انہوں نے کہا: ہاں یہ تو سائنسی حقیقت ہے۔

جب ان سے پوچھا گیا تو انہوں نے کہا کہ نیاعہد نخ (Snow Age) شروع ہو چکا ہے اور ہم دیکھ رہے ہیں کہ ایک دفعہ پھر برف قطب شمالی سے جنوب کی جانب کھکھ رہی ہے، در حقیقت قطبی برف اب جزیرہ عرب کے قریب تر ہو رہی ہے۔ ہم ہر موسم سرمایہ اور یورپ کے شمالی علاقوں میں بر قافی طوفان کے نکروؤں کی شکل میں اس کی علامات دیکھ سکتے ہیں۔ سائنس دان ایک اور بر قافی دور کی ابتداء کی علامات و اطلاعات دیکھ رہے ہیں۔

ان کو بتایا گیا کہ آپ نے جو کچھ ذکر کیا اور دیگر سائنس دان بھی اس بارے میں جو کچھ کہہ رہے ہیں وہ انہوں نے جدید و طاقت ور آلات کی مدد سے حال ہی میں دریافت کیا۔

لیکن حضرت محمد صلی اللہ علیہ وسلم نے اس بارے میں چودہ سال پہلے ہی بتا دیا تھا۔

## کائنات کی وسعت

جس زمین، چاند اور سورج کو ہم کل کائنات سمجھتے تھے، وہ سارا نظام سماں کل کائنات کے ایک بڑے محیط میں صرف ایک ذرے کے برابر تکا۔

انسان نے جب تحقیق کی اور زمین سے آسمان تک کی دسعتوں کا مشاہدہ کیا تو خدا کی عظمت کے بے شمار نشان نظر آئے۔ ہماری زمین جس نظام شمسی میں شامل ہے اس کی دسعت کا یہ حال ہے کہ ہماری زمین کا قطر تو کل بارہ ہزار سات سو چون کلو میٹر ہے۔ جب کہ جو پیغمبر Jupiter کا قطر ایک لاکھ بیالیس ہزار سات سو چون کلو میٹر ہے، اور نظام شمسی کے مرکز یعنی سورج کا قطر جو وہ لاکھ کلو میٹر ہے، یعنی زمین سے ایک سو نو گناہ پڑا، قطر کی یہ دسعت تو کچھ نہیں جب کہ اس کے بال مقابل اگر ایک لاکھ کو پیچاوے کھرب سے ضرب دی جائے تو اس کے حاصل ضرب کے برابر کلو میٹر کا قطر ہماری کہکشاں کا ہے۔ جس کا عرض میں ہزار  $\times$  پیچاوے کھرب کلو میٹر ہے۔ اس کو ملکی دے (Milkyway) یعنی دودھیا کہکشاں کے نام سے جانا جاتا ہے، اسی کہکشاں میں ہمارا نظام شمسی شامل ہے۔ اس کہکشاں میں ایک لاکھ ملین یعنی سوارب ستارے ہیں ہمارا پورا نظام شمسی اس کہکشاں کے ایک چھوٹے سے کونے میں پڑا ہے۔ اب تک انسانی مشاہدہ ایسی ایک سوارب کہکشاوں کا سراغ لگا چکا ہے۔

یہ تو تھا جسامت کا اندازہ، اب فاصلوں کا اندازہ کیجئے، زمین سورج سے صرف پندرہ کروڑ کلو میٹر دور ہے، جب کہ نیپھون (Neptune) سورج سے چار ارب انچاس کروڑ پچاس لاکھ کلو میٹر دور ہے۔ پلوٹو (Pluto) کا سورج سے فاصلہ پانچ ارب اکیانوے کروڑ کلو میٹر ہے یہ فاصلے اس وقت بہت معمولی رہ جاتے ہیں، جب ملکی دے کا فاصلہ بانوے ہزار  $\times$  ایک ہزار  $\times$  ایک ارب کلو میٹر کا اندازہ لگایا گیا ہے۔ کہکشاوں کے جو فاصلے متین ہو رہے ہیں، وہ ہندسوں یا لفظوں میں پورے نہیں لکھے جاسکتے، شاید اس بات سے کچھ اندازہ لگایا جاسکے کہ اضافت کے حساب سے کائنات کچھ اتنی جگہ میں سماں ہوئی ہے کہ مکعب سینٹی میٹر میں ایک کا ہندسہ لکھیں، اور پھر اس کے آگے چور اسی صفر لگائیں یا اسی پیمائش کو مکعب کلو میٹر میں لیا جائے تو ایک کے آگے انہتر صفر لگائے جائیں، تب حساب پورا ہو گا اس کے باوجود کائنات لاحدہ وہ ہے اس کا احاطہ نہیں کیا جاسکتا؟

جامت اور فاصلوں کے اعداد و شمار سے آپ خدائے ذوالجلال کا خیال کیجئے کہ وہ کس قدر عظیم ہے اور پھر سوچئے کہ کیا ہم خدا کو واقعہ اتنا ہی عظیم سمجھتے ہیں۔

اب ذرا اور آگے بڑھئے اور وقت کا اندازہ لگائیے جدید زمانے کے ریڈیائی بہیت دنوں نے ایک کہکشاںی نظام کا مشاہدہ کیا ہے اس کے متعلق اندازہ ہے کہ اس کی جو شعاعیں اس سے چار ارب نوری سال سے بھی پہلے رو انہوں تھیں وہ آج ہم تک پہنچی ہیں۔

ستاروں کا فاصلہ ناپنے کے لئے ہمارے اعداد و شمار ناکافی ہیں۔ اس لئے نوری سال کی اصطلاح وضع کی گئی ہے۔ نور یعنی روشنی ایک سینئر میں تین لاکھ کلو میٹر سفر طے کرتی ہے۔ اس طرح ایک سال میں اس کا سفر تقریباً پچانوے کھرب کلو میٹر ہوا۔ یہ فاصلہ نوری سال کا ہے۔ اب چار ارب کوچانوے کھرب سے ضرب دیجئے جو کہکشاں کا ایک سرے سے دوسرے سرے تک کا فاصلہ یادِ وقت معلوم ہو گا کہ ایک روشنی جو ایک کہکشاں سے چلی ہے۔ وہ ہمارے کرے تک کلتے وقت میں پہنچی۔

ہم ان اعداد و شمار سے صرف یہ بتانا چاہتے ہیں کہ ساری کائنات جو اللہ تعالیٰ کی پیدا کرده ہے وقت، جنم اور فاصلے کے اعتبار سے کس قدر لامحدود ہے۔ لیکن خدائے تعالیٰ کی ازلی وابدی عظمت و کبریائی کا اندازہ لگانے کے لئے وقت کے یہ سارے پیمانے، جنم کے یہ کل اندازے، اور فاصلوں کی یہ تمام پیمائش بالکل ناکافی ہیں۔ اللہ تعالیٰ زمان و مکان کی جملہ و سعتوں سے بھی، بہت بلند و برتہ ہے۔ اس کی نہ کوئی ابتداء ہے نہ اختہا اور جو نظم، حکمت، صنای اور باہمی مناسبت ان اربوں کہکشاوں اور ان کے گرد گردش کرنے والے ستاروں اور سیاروں میں پائی جاتی ہے اور ہم زمین پر بیٹھے ہوئے اتنی دور دراز دنیاؤں کے مشاہدے کرتے ان کے فاصلے ناپتے اور ان کی رفتار کے حساب لگاتے ہیں تو اس سے ہم کو خدا کی عظمت اور اس کی قدرت و حکمت کا اندازہ ہونا چاہئے اور یہ مشاہدہ کرنا چاہئے کہ اتنی بڑی لامحدود کائنات کی ایک ایک چیز باہمی جذب و کشش کے قانون میں کس قدر جکڑی ہوئی ہے کہ بڑے سے بڑا کہا اپنے مدار سے ایک اچھے ادھر ادھر نہیں ہوتا اور ہر چھوٹے سے چھوٹا ذرہ قاعدے اور قانون کے تحت مکمل نظم و ضبط اور منصوبہ بندی کے تحت مصروف کا رہے۔

ہم جوں جوں اپنے مشاہدات میں آگے بڑھتے جائیں گے ہمارا ایمان پختہ سے پختہ تر ہوتا جائے گا۔ (۳۳)

قرآن مجید میں ارشادِ ربانی ہے:

وَالسَّمَاءَ بَنِينَاهَا بَأَيْدٍ وَإِنَّا لِمُوسِعُونَ ﴿۳۲﴾

اور ہم نے آسمان کو اپنی قوت سے بنایا اور ہم اس کی وسعت کو بڑھاتے ہیں۔

قرآن مجید اور احادیث نبوی صلی اللہ علیہ وسلم عرصہ کون و مکان پر محیط ہیں اور ان دونوں بنیادی مآخذ کو ہر دور میں بلیغ تر مفہوم کے ساتھ سمجھا جاسکتا ہے۔ حتیٰ کہ اس خلائی دور میں بھی محققین، فلسفیوں اور سائنس دانوں کے مشاہدات اور تجربات کا جائزہ لیا جائے تو اس کا مآخذ قرآن مجید اور سنت نبوی صلی اللہ علیہ وسلم ہی نظر آتی ہے۔

اب ہمارے سامنے ایک سوال یہ نظر آتا ہے کہ کیا کائنات کی تخلیق ہمارے لئے کی گئی ہے؟ یہ اصول بشریت (Anthropic Principal) کا سوال ہے (Anthropos) یعنی لفظ ہے جس کے معنی ہیں آدمی، اس سوال کا تعلق طبیعتیات کے قوانین سے ہے۔ وہ قوانین جو زندگی کی تخلیق کرتے ہیں۔ ہمیں طبیعتیات نے پیشتر قوانین معلوم ہیں۔ اگرچہ بہت سے قوانین ہم نہیں جانتے ان قوانین کی تہہ میں جو حیرت انگیز بات ہے وہ صرف چند اعداد ہیں جنہیں (Constants of Physics) کہتے ہیں جو اس کائنات کے نظام کی وضاحت کرتے ہیں۔ ان اعداد میں ایک کشش ثقل کی قوت ہے جو یہ طے کرتی ہے کہ اس روئے زمین پر کشش ثقل کتنی طاقت ور ہے۔ یہ اس بات کا تعین بھی کرتی ہے۔ کہ یہ قوت سورج اور دوسرا کہکشاوں میں کتنی ہے؟ کچھ ایسے بھی طبیعتی قوانین ہیں جو نہایت باریکی سے منظم ہو کر زندگی کی تخلیق میں۔ مدد دیتے ہیں، کچھ لوگ اس کی توضیح اس طرح کرتے ہیں کہ ان طبیعتی قوانین کے اتفاقات سے پتہ چلتا ہے کہ کسی ما فوق الافہم ذہانت نے ہماری زندگی کے لئے اس کائنات کی تخلیق کی ہے۔ اصول بشریت ایک ایسا کھلا ہوا سوال ہے کہ جو سائنس دانوں کو کائنات کی اصل وجہ سمجھنے پر آمادہ کرتا ہے۔ لیکن قرآن مجید کی آیات اور احادیث نبوی ﷺ میں موجود سائنسی حقائق سے واضح ہے کہ کائنات کا خالق کون ہے جس نے آج کے عقدے سینکڑوں سال پہلے واکر دیئے تھے۔

ہم ایک ایسی کہکشاں میں رہتے ہیں جو ستاروں کے جھرمٹ سے بنی ہے یہ جھرمٹ چار ستاروں پر مشتمل ہے۔ جن میں سے ایک ہمارا سورج بھی ہے۔ ستاروں کے اس جم غیر میں۔ سورج بھی دیگر ستاروں کی طرح ایک معمولی ستارہ ہے۔ کچھ ستارے اس سے بھی بڑے ہیں بلکہ غیر معمولی طور پر بہت بڑے ہیں۔

یہ تمام ستارے جس مرکز کے گرد گھوم رہے ہیں اسے (Gallactic Center) یعنی مرکز کہکشاں کہتے ہیں جو ستاروں کے جھرمٹ کا اپنے محور کے گرد دائرہ ایک لاکھ نوری سال کے برابر ہے۔ (۳۵) ہمیں آسمان پر جو ستارے نظر آتے ہیں وہ صرف اس عظیم الشان جھرمٹ کا کنوارہ ہیں، پوری کائنات ستاروں کے ایسے کئی جھرمٹوں یعنی کہکشاوں سے مل کر بنی ہے۔ ان میں قریب ترین کہکشاں کا نام (Andromed Galaxy) ہے، لیکن یہ بھی ہم سے دونوری سال یعنی میں کھرب کلو میٹر دور ہے۔ خیال ہے کہ کائنات میں سو بلین کہکشاں میں موجود ہیں۔ جن میں سے ہر ایک سو بلین ستاروں پر مشتمل ہے۔ کائنات میں ستاروں کی اتنی بڑی تعداد کی موجودگی سے سائنس

دانوں نے یہ اندازہ لگایا ہے کہ ان میں سے بہت سے سیارے ایسے ہوں گے جہاں زندگی کے آثار ہیں۔ واللہ اعلم

کہکشاوں کی یہ دنیا بھی ایک مرکز کے گرد گھوم رہی ہے۔ لیکن یہ کوئی ستارہ یا سیارہ نہیں ہے بلکہ خیال ہے کہ یہ ایک سیاہ خلا (Black Hole) ہے جو اتنا بڑا ہے کہ اسے ایک ملین سورج بھی پر نہیں کر سکتے۔ ستاروں کی گردکی وجہ سے ہم اس سیاہ خلا کو براہ راست نہیں دیکھ سکتے۔ البتہ ریڈ یو ٹیلی اسکوپس (Radio Telescopes) اس غبار کے پار دیکھ سکتی ہیں۔ چونکہ یہ تمام کہکشاوں میں گرم گیسوں سے بھری ہوئی ہیں جو ریڈیاٹی اش پیدا کرتی ہیں، یہ شور اس گرد میں داخل ہو کر راستہ بناتا ہے اور ہم ریڈ یو ٹیلی اسکوپس کے انسٹیناکارخ مرکز کہکشاوں کی طرف موڑ کر غبار کے اس پار دیکھ سکتے ہیں، مگر ہمیں ستاروں کے غبار کے اس پار کیا نظر آتا ہے۔ صرف بڑی بڑی لکیریں، یہ لکیریں نوری سال ہیں جو مقناطیسی میدانوں کی وجہ سے بنی ہیں۔

یہ میدان ایسی گرم گیس بناتے ہیں جنہیں ہم ایک بر قی بار گرفتہ گیس (Plasama) کہتے ہیں، سائنس کے عجوبوں میں سے سب سے بڑا عجوبہ یہ ہے کہ ہم ان کہکشاوں میں موجود مادے کی ناپ تول اور اوزان و پیمائش کر سکتے ہیں جنہیں ہم نے دیکھا تک نہیں۔

مگر ہم یہ ناپ تول کیسے کر لیتے ہیں؟

آپ نے بچوں کو دیکھا ہو گا کہ رسمی کے ایک سرے پر گیند باندھ کر اسے تیزی سے گھماتے ہیں، لیکن گیند زمین پر نہیں گرتی، گیند جیسے ہی ہوا میں جاتی ہے زمین کی قوت اسے اپنی جانب کھینچ لیتی ہے لیکن ہاتھ کی قوت اسے زمین پر گرنے سے روکتی ہے۔ گیند جتنی تیزی سے گھومے گی زمین پر گرنے سے روکنے کے لئے ہاتھ کو اتنا ہی قوت صرف کرنا ہو گی لیکن اگر گیند آہستہ آہستہ گھومے گی تو اسے زمین پر گرنے سے روکنے کے لئے ہاتھ کی قوت بھی کم صرف ہو گی۔ بالکل اسی طرح کسی مور کے گرد گردش کرنے والے کسی ستارے یا سیارے کو دیکھ کر ماہرین علم فلکیات اس سیارے کا وزن اور اس کی کشش ثقل کی قوت بتا سکتے ہیں۔ اسی اصول کے تحت ماہرین علم فلکیات کہکشاوں کو دیکھ کر اندازہ لگاتے ہیں کہ وہ کتنی دور ہیں۔ اور ستارے اپنی اپنی کہکشاوں کے مور کے گرد کتنی تیزی سے اپنا چکر کمل کرتے ہیں۔ ستارے بھی اپنے مور کے گرد اسی طرح چکر لگاتے ہیں جیسے سیارے سورج کے گرد چکر لگاتے ہیں۔ ان ہی تمام ذرائع سے سائنس دانوں نے معلوم کیا کہ کہکشاوں میں کتنا مادہ موجود ہے۔ اسی طریقے سے وہ یہ بھی جان لیتے ہیں کہ ایک مخصوص کہکشاوں میں

جیسے ہماری کہشاں ہے مادے کی مقدار کم و بیش سو ملین سورج کے برابر ہے۔ لیکن جو بہ پھر بھی ہے۔ جب ماہرین فلکیات نے خلائی میں موجود تمام مادہ کی کل مقدار معلوم کرنے کے لئے خلا اور زمین پر موجود اپنی تمام خلائی دور بیزوں کو نظر آنے والی روشنی انفاریڈ، المراواںکٹ شعاعوں اور جو کچھ بھی ممکن ہو سکا اس کے ذریعے استعمال کیا تو معلوم ہوا کہ ان تمام ذرائع کے استعمال اور محنت کے باوجود وہ کائنات کے صرف ۱۰/۱۱ حصے کی ناپ تول کر سکے ہیں، نوے فیصد کائنات اب بھی ہماری نظروں سے پوشیدہ ہے۔ اس پوشیدہ مادے کو تاریک مادہ کہتے ہیں۔ کیونکہ ہمیں معلوم نہیں کہ وہ کیا ہے وہ چھوٹے چھوٹے ستاروں کی شکل کے اجرام فلکی بھی ہو سکتے ہیں، جو جلتے بجھتے رہتے ہیں یا ابتدائی ذرات بھی ہو سکتے ہیں۔ (۳۶)

### قرآن مجید اور فلکیات

قرآن مجید میں اللہ تعالیٰ کا واضح ارشاد ہے کہ قرآن مجید تمام دنیا کے لئے یاد دہانی کرانے والا بنا کر نازل کیا گیا ہے۔  
چنانچہ ارشاد خداوندی ہے،

إِنْ هُوَ إِلَّا ذِكْرٌ لِّلْعَلَمِينَ ○ وَلَكُلُّ عِلْمٍ نَّبَاهٌ بَعْدَ حِسْبِنَ ○ (۳۷)  
یہ تو ایک فہماش ہے سارے جہاں والوں کو اور معلوم کرلو گے اس کا احوال  
تھوڑی دیر کے پیچھے۔

تو معلوم یہ ہوا کہ قرآن مجید تمام عالم کے لئے قیامت تک منبہ کرنے والا ہے اور اس کی معلومات اس بات پر مشتمل ہیں کہ انسان ایک مناسب وقت میں دریافت یا اکشافات کرتا ہے، کیونکہ قرآن مجید اللہ تعالیٰ کے اور اک و علم سے نازل ہوا اور اس کی ہر ہر آیت اللہ تعالیٰ کے علم میں ہے۔ خود اللہ تعالیٰ کا ارشاد ہے!

لِكِنَّ اللَّهَ يَشْهَدُ بِمَا أَنْزَلَ إِلَيْكَ أَنْزَلَهُ بِعِلْمِهِ وَالْمَلَائِكَةُ يَشْهَدُونَ ○  
وَكَفَى بِاللَّهِ شَهِيدًا ○

لیکن اللہ شاہد ہے اس پر جو تھجھ پر نازل کیا کہ یہ نازل کیا ہے اپنے علم کے ساتھ اور فرشتے بھی گواہ ہیں، اور اللہ کافی ہے حق ظاہر کرنے والا۔  
لیکن بنی نوع انسان مسلسل نموپذیر ہے۔ سائنسی علوم کی اعلیٰ سطح کے حصول سے بنی نوع

انسان مذکورہ آیت پر مشتمل علم سادی کے اور اک کا متحمل ہو جاتا ہے۔ یہ جانتے کے بعد کہ یہ آیت اللہ تعالیٰ کی طرف سے نازل کردہ ہے۔ انسانی عموم اور ارتقا کا ہر جاری عمل انسان کو دوسرا آیات کو سمجھنے اور دیگر راز کو منکشف کرنے کے قابل بنائے گا۔

اس طریقے سے بنی نوع انسان دیگر آیات کو سمجھنا شروع کر دے گا۔ یہی قرآن مجید کی حرمت خیز خصوصیات ہیں۔

پروفیسر آرم اسٹر انگ (Professor Armstrong) ناسا (Nasa) میں مصروف عمل ہیں اور ایک نہایت معروف سائنس دان ہیں۔ جب ان سے لوہے اور اس کی تخلیل کے متعلق پوچھا گیا۔ انہوں نے وضاحت سے بتایا کہ زمین میں تمام عناصر کس طرح تخلیل پاتے ہیں۔ انہوں نے بتایا کہ تخلیل کے مرحلے کے متعلق حقائق سائنس دانوں نے حال ہی میں دریافت کئے ہیں۔ انہوں نے کہا کہ سورج سے متعلق (Solar System) ابتدائی مرحلے کی توانائی لوہے کی عنصری تخلیق کے لئے کافی نہیں تھی۔

ریاضی کے لفاظ سے توانائی کو تخلیل کے لئے لوہے کے ایک ذرے کی ضرورت ہوتی ہے۔ اس بات کا پتہ چلایا گیا ہے کہ اس کے لئے سورج کی تمام توانائی سے سے چار گناہ طاقت کی ضرورت ہوتی ہے۔ دوسرے لفاظ میں زمین، یا چاند یا مریخ سیارے کسی اور سیارے کی تمام کی تمام توانائی لوہے کے ایک ذرے کی تخلیل کے لئے کافی نہیں۔ یہاں تک کہ سورج سے متعلق تمام توانائی (Solar System) بھی اس کے لئے کافی نہیں۔ سائنس دانوں کو یقین ہے کہ لوہا ایک (Extraterrestrial) غیر ارضی یا خارجی الارضی چیز ہے جو زمین پر بھیجا گیا ہے نہ کہ زمین میں شکل پذیر ہوا ہے۔

قرآن مجید میں ارشاد برائی ہے:

وَإِنَّرَبُلَنَا الْحَدِيدَ فِيهِ بَأْسٌ شَدِيدٌ وَمَنَافِعُ لِلنَّاسِ - (۳۰)

اور ہم نے لوہا اس میں سخت لڑائی ہے اور لوگوں کے کام چلتے ہیں۔

آسمان میں خلایا شکاف (Rifts) کے متعلق پروفیسر آرم اسٹر انگ نے بتایا کہ اس میں کوئی سوراخ، شکاف، یا دراڑ نہیں ہے۔ ان کے بارے میں انہوں نے بتایا کہ فلکیات کی ایک شاخ ہے

مکمل عالم ظاہر (Integrated Cosmos) کہتے ہیں حال ہی میں سائنس دانوں کے علم میں آئی ہے۔ مثال کے طور پر ایک جسم کو خلا سے باہر ایک خاص فاصلے سے کسی بھی سمت لے جائیں پھر اُسی فاصلے سے دوسری سمت لے جائیں آپ اس کی کیت کوہر سمت میں ایک جیسی پائیں گے، اس کی وجہ یہ ہے کہ اس جسم کا اپنا توازن و تعادل (Equilibrium) ہے اور تمام ستون سے دباؤ بھی ایک جیسا ہے۔ اس توازن و تعادل کے بغیر تمام کائنات ختم ہو سکتی ہے۔

چنانچہ ارشاد ربانی ملاحظہ فرمائے:

اَفْلَمْ يَنْظُرُوا إِلَى السَّمَاءِ فَوْقُهُمْ كَيْفَ بَنَنَاهَا وَزَيَّنَاهَا وَمَا لَهَا مِنْ

### فُرُوجٍ O (۲۱)

کیا نہیں دیکھتے آسمان کو اپنے اوپر کیسا ہم نے اس کو بنایا اور رونق دی اور اس میں نہیں کوئی سوراخ۔

پروفیسر آرم اسٹر انگ نے کائنات کے آخری کنارے تک پہنچنے کی سائنس دانوں کی جدوجہد کے بارے میں بتایا ہم اس جانب جہد مسلسل کر رہے ہیں۔ پروفیسر آرم اسٹر انگ کے الفاظ میں:

ہم مزید طاقت ور آلات تیار کر رہے ہیں تاکہ کائنات کا مزید مشاہدہ کر سکیں اور نئے ستاروں کو دریافت کر سکیں کیوں کہ ہم ابھی تک اپنی کہکشاں (Galaxy) میں ہیں اور کائنات کے کنارے تک نہیں پہنچے ہیں۔

وہ اس قرآنی آیت سے مطلع ہیں جس میں ارشاد ربانی ہے:

وَلَقَدْ زَيَّنَا السَّمَاءَ الدُّنْيَا بِمَصَابِيحَ وَجَعَلُنَاهَا رُجُومًا لِلشَّيْطَانِ  
وَأَعْتَدْنَا لَهُمْ عَذَابَ السَّعِيرِ O (۲۲)

اور ہم نے رونق دی آسمان دنیا کو چراخوں سے اور ان سے کر رکھی ہے ہم نے پھینک را شیطانوں کے واسطے اور رکھا ہے ان کے واسطے عذاب دیکھی آگ کا حقیقتاً یہ ستارے پہلے آسمان کی زیبائش و سجاوٹ ہیں۔

پروفیسر آرم اسٹر انگ نے کہا کہ سائنس دان کائنات کی انجاماتک پہنچ ہی نہیں پائے ہیں۔ انہوں نے مزید کہا کہ ہم خلا سے باہر مزید دور نہیں لگانے کا انتظام کر رہے ہیں تاکہ گرد و غبار

اور دوسری فضائی رکاوٹوں کی خلل اندازی کے بغیر کائنات کا مشاہدہ کر سکیں۔ ہم کشفی دور بینوں کے ذریعے زیادہ فاصلے تک نہیں دیکھ سکتے تو ہم ان کو ریڈیائی دور بینوں سے تبدیل کر رہے ہیں تاکہ زیادہ فاصلے تک دیکھ سکیں، مگر ہم ابھی تک اپنی حدود کے اندر ہی ہیں۔ دیکھئے قرآن مجید میں اللہ تعالیٰ کیا ارشاد فرماتا ہے:

اَلَّذِي خَلَقَ سَبْعَ سَمَاوَاتٍ طِبَاقًا مَا تَرَى فِي خَلْقِ الرَّحْمَنِ مِنْ تَفْوِيتٍ  
فَارْجِعُ الْبَصَرَ هُلْ تَرَى مِنْ فُطُورٍ ۝ ثُمَّ ارجِعُ الْبَصَرَ كَرَّتِينَ يَنْقِلِبُ  
إِلَيْكَ الْبَصَرُ حَاسِنًا وَهُوَ حَسِيرٌ ۝ (۲۳)

جس نے بنائے سات آسمان تہہ پر تہہ، کیا دیکھتا ہے تو حمل کے بنانے میں کچھ فرق پھر دوبارہ نگاہ کر کہیں نظر آتی ہے تجھ کو دراڑ پھر لوٹا کر نگاہ کر دو دوبار لوٹ آئے گی تیرے پاس تیری نگاہ در ہو کر تھک کر۔

جب ڈاکٹر آرم اسٹرائگ سے پوچھا کہ آپ نے جدید اور طاقت ور آلات را کث، اور خلائی جہازوں کے ذریعے جدید فلکیات کا مشاہدہ کیا ہے۔ اور یہ وہ آلات ہیں جنہیں انسان نے ایجاد کیا۔ حالانکہ یہ وہ حقائق ہیں جن کو قرآن مجید نے چودہ سو سال پہلے ذکر کیا ہے آپ کی اس کے بارے میں کیا رائے ہے؟

انہوں نے جواب دیا کہ میں اس بات سے بہت زیادہ متأثر ہوا ہوں کہ کس طرح غیر معمولی انداز سے ایک قدیم تحریر میں جدید فلکیات کا تذکرہ موجود ہے۔

پروفیسر ڈاکٹر یوشیہیدی کوزائے (Profesor Dr. Yoshihide Kozai) کو بعض ایسی آیات قرآنی بتائی گئیں جو آسمانوں کی تخلیق کی ابتداء اور زمین و آسمان کے معاملات کی توضیح کرتی ہیں۔

انہوں نے ان آیات کا مطالعہ اور ان پر غور و خوض کرنے کے بعد قرآن مجید کے نزول کے متعلق تفصیلات معلوم کیں کہ یہ کہاں کب اور کس پر نازل ہوا۔ ان کو بتایا گیا کہ قرآن مجید چودہ سو سال قبل نبی آخر الزماں حضرت محمد صلی اللہ علیہ وسلم پر نازل ہوا اور ان کو قرآن مجید اور اس کا ترجیح دکھایا گیا اور پھر ان سے ان آیات پر مشتمل قرآنی حقائق کے بارے میں معلوم کیا گیا۔ انہوں نے انتہائی تحریر و تجھ کا اظہار کیا اور کہا:

This Quran describes the universe as seen from the

highest point, every thing seen is distinct and clear. He who said this sees everything in existence. Seen from such point, there is nothing which can be unseen.(44)

یہ قرآن انہائی بلند مقام سے کائنات کی وضاحت کرتا ہے۔ ہر چیز واضح اور صاف ہے اس نے جو کچھ کہا وہ حقیقت میں موجود ہے۔ اس نے ایسے مقام سے دیکھا ہے جہاں سے کوئی پیچہ پوشیدہ نہیں ہے۔

جب ان سے پوچھا گیا کہ کیا کوئی وقت ایسا بھی تھا کہ آسمان دھویں کی شکل میں تھا؟ انہوں نے بتایا کہ تمام علامات و نشانیاں اسی بات کو ثابت کرنے کی طرف مرکوز ہوتی ہیں کہ ایک ایسا وقت بھی تھا کہ جب تمام آسمان ایک دھویں کا بادل تھے۔ یہ ایک مصدقہ مشاہدہ پذیر حقیقت تھی۔ سائنس دان اب اس بات کا مشاہدہ کر رہے ہیں کہ اس دھویں سے نئے ستارے تشکیل پا رہے ہیں جو کہ ہماری کائنات کا نظٹ آغاز ہے۔ (۲۵)

ایک تصویر حال ہی میں۔ خلائی جہاز کی مدد سے لمبی ہے جس میں نظر آرہا ہے کہ دھویں سے ستارے تشکیل پا رہے ہیں۔ دھویں کے باہر والے سرخی مائل ہے کو دیکھیں وہ حرارت اور خوشی کی شکل میں جنم لے رہے ہیں۔ اس بادل کے درمیانے حصے کو دیکھیں کہ دھویں کس قدر کثیف ہے اور پھر وہ ضیابار ہو جاتا ہے یہ جگ ک کرتے ستارے جو آج ہم دیکھتے ہیں۔ دھویں کی شکل میں یہی کائنات تھی۔ اس قرآنی آیت پر دوبارہ غور کیجئے:

ثُمَّ اسْنَوَى إِلَى السَّمَاءِ وَهِيَ ذَخَانٌ فَقَالَ لَهَا وَلِلأَرْضِ اتَّبِعَاكُمْ

أَوْ كَرْهًا فَأَلَّا أَتَيْنَا طَانِيْعِينَ ۝ (۲۶)

پھر چڑھا آسمان کو اور وہ دھویں ہو رہا تھا پھر کہا اس کو اور زمین کو آؤ تم دونوں خوشی سے یا زور سے وہ بولے ہم آئے خوشی سے۔

بعض سائنس دان کہتے ہیں کہ یہ دخان (Smoke) دھنڈیا کبر (Mist) ہے لیکن پروفیسر کوڑے کہتے ہیں کہ یہ اصطلاح دھنڈیا کبر (Mist) اس دھویں کے کوائف سے مشابہت نہیں رکھتی۔ کیونکہ دھنڈیا کبر کی خصوصیت ٹھنڈی ہوتی ہے جب کہ یہ فلکیاتی دھویں (Cosmic Smoke) گرم ہوتا ہے درحقیقت ”دخان“ مائع گیسوس (Diffused Gases) سے بنتا ہے۔ جس کے ساتھ ٹھووس مواد (Solid Substances) شامل ہے اور یہ دھویں کے بالکل

صحیح کو اکف ہیں جس میں سے کائنات ارتقاء سے وجود میں آئی ہے۔  
پروفیسر کوزائے کہتے ہیں کہ چونکہ دھواں گرم تھا۔ اس نے ہم اس کو دھنڈیا کہر سے  
تعبر نہیں کر سکتے اور ”دخان“ اس کے لئے بہترین بیانیہ لفظ ہے۔  
پروفیسر صاحب نے آخر میں کہا کہ قرآن مجید کسی انسانی کاوش کا نتیجہ نہیں بلکہ یہ ایک  
آسمانی کتاب ہے۔

ارشاد باری تعالیٰ ہے:

لَكُنَ اللَّهُ يَشْهَدُ بِمَا أَنْزَلَ إِلَيْكَ أَنْزَلَهُ بِعِلْمِهِ وَالْمَلَائِكَةُ يَشْهَدُونَ  
وَكَفَى بِاللَّهِ شَهِيدًا (۲۷)

لیکن اللہ شاہد ہے اس پر جو تھجھ پر نازل کیا کہ یہ نازل کیا ہے اپنے علم کے ساتھ  
اور فرشتے بھی گواہ ہیں اور اللہ کافی ہے حق ظاہر کرنے والا۔  
دوسری جگہ ارشاد ہے:

وَقُلِ الْحَمْدُ لِلَّهِ سَيِّرِكُمْ أَيَّتِهِ فَتَعِرِفُونَهَا وَمَا رَبُّكَ بِغَفْلٍ عَمَّا  
تَعْمَلُونَ (۲۸)

اور کہہ تعریف ہے سب اللہ کو آگے دکھائے گا تم کو اپنے نمونے تو ان کو پیچان لو  
گے اور تیر ارب بے خبر نہیں ان کا موس سے جو تم کرتے ہو۔

حضرت مولانا سید زوار حسین شاہ صاحب رحمۃ اللہ علیہ نے کیا خوب کہا ہے:

حمد کے لائق ہے یا رب تیری ذات کبرا  
امر کن میں راز تخلیق جہاں مصر کیا  
گندم گردوں کو بخشے انجم و شش و قمر  
انجم و شش و قمر کو دے دیا نور و ضیاء  
ایک کو باراں عطا کی خاک کو روئیدگی  
گل کو بخشا رنگ و بو اور شاخ تر کو پھل دیا  
کر دیا مٹی کو تونے لال و گوہر سیم و زر  
قطرہ باراں کو تونے تو لوئے لالہ کیا (۲۹)

## حوالی و حوالاجات

- ۱۔ سورہ البقرہ آیت ۱۵۱
- ۲۔ سورہ البقرہ آیت ۱۳۳
- ۳۔ منداحمد: ۱۳۵:۵
- ۴۔ جامع ترمذی، کتاب القن، ۲۱۸۱
- ۵۔ منند الدارمی، مقدمہ باب العمل بالعلم: ۲۵۹
- ۶۔ صحیح مسلم، ترمذی، منند احمد، متدرک الحاکم
- ۷۔ متدرک الحاکم، صحیح علی الشرط الصحیحین
- 8- Muhammad, The Educator, by Robert Gulick, L. Junior, Lahore, 1969,
- 9- Muhammad, The Educator, by Robert Gulick, L. Junior, Lahore, 1969,
- 10- Bucaille, Maurice, Bible, Quran and Science, U.S.A P 24.
- ۱۱۔ سورہ الذاریات آیت ۲۷
- 12- Press, Fran,. and Raymond Siever. Earth. 3rd ed San Francisco, W.H. Freeman and Company, 1982. P 435
- 13- Tarbuck. Edward J. and Frederick K. Lutgens. Earth Science, 3rd. Columbus, Charles E. Merrill publishing company, 1982, P 157.
- ۱۴۔ سورہ النبأ آیت ۶۷
- 15- El-Naggar, Z.R. The Geological Concept of Mountains in the Quran. 1st ed. Herndon. International Institute of Islamic Thought, 1991. P.5
- 16- El-Naggar, Z.R. The Geological Concept of Mountains in the Quran. 1st ed. Herndon. International Institute of Islamic Thought, 1991. P.44,45.

- 17- El-Naggar, Z.R. The Geological Concept of Mountains in the Quran. 1st ed. Herndon. International Institute of Islamic Thought, 1991. P.5
- ۱۸۔ سورۃ نحیل آیت ۱۶
- 19- Weinberg, Steven. The First Three Minutes, A Modern View of the origia of the universe New York, Bantam book, 5th Printing, 1984, P. 94-105.
- ۲۰۔ سورۃ حم سجدہ آیت ۱۰
- ۲۱۔ سورۃ النبیاء آیت ۳۰
- 22 Theis is the truth (video tape)
- 23- Theis is the truth (video tape)
- ۲۲۔ سورۃ النبیاء آیت ۷
- ۲۵۔ سورۃ النازعات آیت ۳۲
- 26- Bucaille, Maurice. The Quran and Modern Science. Riyadh, World Assembly of Muslim Youth. P.10
- ۲۷۔ سورۃ الروم آیت ۱، ۲، ۳
- ۲۸۔ صحیح مسلم، امام مسلم بن الحجاج القشیری جلد ۵، ص ۵
- ۲۹۔ ابو عثمان عمرو بن بحر الجاھظ، البیان و التبیین، جلد ۲ ص ۲۹ طبع القاهرہ
- ۳۰۔ ابن مظہور، لسان العدب، البیان و التبیین از جاھظ طبع قاهرہ
- 31- This is the Truth, (video tape)
- ۳۲۔ سورۃ الانبیاء آیت ۳۰
- ۳۳۔ مطالعہ نظرت اور ایمان، الحجۃ خدام القرآن، لاہور، ۱۹۸۳، ص ۲۱، ۲۲
- ۳۴۔ سورۃ الذاریات، آیت ۲۷
- ۳۵۔ ایک نوری سال دس کھرب کلومیٹر کے برابر ہوتا ہے۔
- 36- Couper, Heather and Nigel Henbest. The Space Atlas. London, Dorling Kindersley Limited. 1995, P. 42.
- ۳۷۔ سورۃ حم، آیت ۸۷، ۸۸
- ۳۸۔ سورۃ نساء آیت ۱۴۶
- 39- This is the Truth, (video tape)
- ۳۹۔ سورۃ حدید، آیت ۲۵

۳۱۔ سورہ ق، آیت ۶

۳۲۔ سورہ الملک آیت ۵

۳۳۔ سورہ الملک آیت ۵، ۶

- 44- This is the Truth, (video tape)
- 45- Weinberg, Steven. *The First Three Minutes, A Modern View of the Origia of the universe* New York, Bantam book, 5th Printing, 1984, P. 102-103.
- ۳۶۔ سورہ حم سجدہ، آیت ۱۰
- ۳۷۔ سورہ النساء آیت ۱۶۶
- ۳۸۔ سورہ النحل آیت ۹۳
- ۳۹۔ اقوال زواریہ، ترتیب: سید عزیز الرحمن، کراچی، زوار اکیڈمی بہلی کیشنز، ص ۳

معروف الہیں قلم ڈاکٹر حافظ حقانی میان قادری کے زیر ادارت

ماہنامہ نشانہ پر افکار کراچی

کا

سیرت نمبر

عنقیبِ نہایت آب و تاب کے ساتھ شائع ہو رہا ہے

سیرت طیبہ کے مختلف پہلوؤں پر نامور الہیں علم، معروف الہیں قلم

اور اصحابِ فضل و کمال کے قیمتی مقالات و مضامین،

پسندیدہ اسلوب میں تعمیری افکار و خیالات

رابطہ کیجئے: الیف ۱/۳۳، بلاک الیف، نار تھنا ظم آباد کراچی